

ID-DWELL F'MALTA FI ŻMIEN L-INGLIŻI (5)

JOSEPH SERRACINO



L-Istorja tgħallimna li d-drawwa tad-dwell kienet sinonima wkoll mal-militar sew mill-Ingliżi kif ukoll mill-Maltin. It-tilwim serju kkawżat mill-antagoniżmu ta' diversi fizzjali żgħażaġh imtelligħin f'ambjent u f'familji b'għeruw militari, bosta drabi wassal lil xi wħud minnhom biex jifidaw lil xulxin għad-dwell. U miskin hu min ma kienx jilqqa' l-isfida!

Għalkemm jidher ċar li l-militar kien kontra d-dwell u ma riedx li n-nies tiegħu jiddwellaw, saħansitra kien jaħfer lil dak li jkun sfidat għad-dwell, madankollu, dak l-uffiċjal li kien jirrifjuta sfida għad-dwell kien jibqqa' magħdud bħala gifa fost sħabu, jitlef gieħu magħhom u saħansitra l-karriera tiegħu.

Mill-istejjer li qrajna s'issa kollox jindika li kwazi fil-kazi kollha, il-kawża prinċipali tal-magħgoranza tad-dwell tiffokka l-aktar fuq it-ktasbir tal-unur individwali jew gieh il-familja. Ovvjament kien hemm diversi kazi oħra li saru fuq kwistjonijiet oħra, izda l-unur minn dejjem kien jittqies bħala l-bazi li fuqu titkejjel ir-reputazzjoni ta' kull indi-

vidwu, irrispettivament il-klassi jew il-qagħda soċjali tiegħu.

L-unur jiġbor fih il-kwalitajiet sbieħ li jagħmlu lill-bniedem komplut bħalma huma l-gieh, l-onestà, il-karattru u l-qagħda soċjali tiegħu fil-komunità ta' madwaru.

Hafna mit-tradizzjonijiet antiki li huma magħgunin intimament mal-ħajja familjari juruna ċar u tond li gieh il-familja kienu jgħozzoh, jibzgu għalih u ħazin għal min jipprova jtebbagħulhom jew ikasbarulhom.

Antikament, f'bosta pajjiżi Ewropej kienet daħlet id-drawwa tad-dwell fost innobbli -taqtigħa miftiehma bejn żewġ persuni bl-armi fil-preżenza ta' żewġ xhieda (parrini) b'wiehed għal kull naħa. Din id-drawwa li sabet art fertili hafna f'bosta pajjiżi klandestinament, saret il-mezz kif wiehed seta' jieħu l-gustizzja b'idejħ u jiddefendi unuru jew gieh il-familja tiegħu permezz ta' konfrontazzjoni diretta bl-armi.

Fil-fatt, il-magħgoranza tad-dwellijiet ma sarux bl-intenzjoni li l-isfidant joqtol lill-avversarju tiegħu bħala sodisfazzjon għall-malafama

jew diżunur li jkun waqqgħu fih bi kliemu jew b'għemilu (għalkemm insibu dwelli li ntemmu fatali), izda aktar biex juri li jkun lest li jirriskja ħajtu għall-unur.

Normalment, f'kull każ tad-dwell l-isfidant kellu d-dritt li jagħzel il-ħin, il-post u l-armi. Nafu wkoll li x-xabla u l-pistola minn dejjem kienu l-armi tradizzjonali li jintużaw fid-dwell u mid-dehra dejjem inżammet l-użanza li d-dwell isir fil-għodu kmieni u f'postijiet imwarrbin.

Normalment kull dwell kien jispiċċa hekk kif wiehed mill-protagonisti jferi lill-avversarju tiegħu, izda ltqajna ma' każi oħrajn fejn id-dwell spiċċa fatali - b'wiehed mill-protagonisti jispiċċa maqtul. Għalkemm setgħu jintużaw diversi armi, hafna huma tal-fehma li x-xabla kienet l-aktar arma popolari u mfittxija għad-dwell, kemm għax kienet arma komuni li wiehed seta' jsibha, jużaha u jipprattika biha faċilment, kif ukoll għax ir-riskju ta' mwiet kien wiehed rari, fejn b'feriment hafif kien ikun biżżejjed biex id-dwell jieqaf. Sintendi l-pistola kienet popolari wkoll - arma perikoluża hafna fejn

il-protagonist minn tnax-il pied bogħod mill-avversarju tiegħu kien jehtieglu biss li jippunta l-arma tiegħu lejħ, jimmira tajjeb, u mal-għafsa tal-grillu toħroġ balla li kienet kapaċi toqtlu jew tferih serjament mingħajr ma jersaq viċin lejħ.

Qabel is-Seklu 19 din id-drawwa kienet fl-aqwa tagħha f'bosta pajjiżi Ewropej l-aktar imsemmijin l-Ingilterra, Franza, l-Italja u Spanja. Izda bla dubju ta' xejn id-dwell kien isir f'bosta pajjiżi oħra. Issa nafu li mal-miġja tal-Kavallieri f'Malta, din id-drawwa daħlet ukoll f'pajjiżna. Mit-toroq tal-Belt Valletta, it-Triq San Federiku kienet l-aktar waħda msemmija li fiha saru dwellijiet, għalkemm fi żmien l-Ordni, qrajna li d-dwell kien ipprobit bil-ligi u meqjus bħala reat gravi.

Fil-fatt, daww il-kavallieri li kienu jieħdu sehem f'xi dwell setgħu jitkeċċew mill-Ordni jew jintbagħtu l-ħabs ta' Sant'Anġlu. Izda xi wħud mill-kavallieri tant kellhom min jaqbeż għalihom li meta nqabdu jiddwellaw, la tkeċċew mill-Ordni u wisq aktar intbagħtu l-ħabs. Qrajna b'każi fejn kavallieri, min-ħabba l-biza' li xi hadd jista'

jikxifhom u jitkeċċew mill-Ordni, qagħdu jistennew iċ-ċans li jkunu msieferin barra minn xtutna (l-aktar fi Sqallija) biex hemmhekk itemmu darba għal dejjem bi dwell it-tilwima ta' bejniethom li tkun bdiet f'Malta.

U din id-drawwa, kif għedt, kompliet anke fiż-żmien il-ħakma Ingliża f'Malta. Min kien fil-militar jaf tajjeb kemm dan il-korp hu strett u għajjur għall-gieh ir-rekluti li jidhlu fih, u kemm wiehed ried ikollu kondotta nadifa biex jaċċettawh. Sintendi, fiż-żmien l-ewwel snin tal-ħakma Ingliża, daww il-fizzjali militari li ma kinux jilqgħu sfida għad-dwell, anke jekk fil-fatt uffiċjalment il-militar kien kontra din id-drawwa, ma kellux ħajja twila fil-korp.

Fatt ċkejken li jsaħħaħ din t-tezi hu dak li ġara fiż-żmien il-Gvernatur Hasting (1824 - 1826) meta dan il-gvernatur kien il-kmandant tat-truppi f'Malta. Jingħad li wara li kien għażel lil wiehed biex ikun fizzjal fir-riġment tal-Maltin, reġġa' lura l-ħatra tiegħu għax sema' li dan darba kien gie sfidat għad-dwell minn fizzjal ieħor tal-istess riġment u rrifjuta li jiddwella.

Meta dan sema' bid-deċizjoni tal-gvernatur u talab biex ikellmu, u f'ħin minnhom qallu li hu kien diġà ha sehem fi tliet dwellijiet oħra, Lord Hasting dar fuqu u bla tlaqliq wiegħu li kien għajb għalih li ma riedx jiddwella għar-raba' darba wkoll.

Minħabba l-biza' li setgħu jinqabdu u jittieħdu passi dixxiplinarji kontra tagħhom b'sentenzi tal-ħabs u saħansitra tal-mewt, hafna minn dawn id-dwellijiet kienu jsiru f'postijiet imwarrbin 'il bogħod minn għajn tan-nies u b'kawtela kbira.

Min jaf kemm saru dwellijiet li hadd ma sar jaf bihom peress li dan ir-reat mhux dejjem ikkawża l-imwiet, u għalhekk il-każ kien jibqqa' mistur mill-protagonisti nfus-hom u minn daww li kienu assoċjati magħhom. B'danakollu, meta l-awtorità bl-għajnuna tal-ispjuni tagħha (li kellha hafna) kienet issir taf li sar xi dwell kienet tinvestiga l-każ u tieħu l-passi neċessarji.

B'danakollu nsibu li sal-1841 darbejn biss il-ħatja ġew arrestati u fiż-żewġ okkażjonijiet instabet skuża u ġew meħlusin, izda fl-1842 l-istorja nbidlet, u l-ħaqq beda jieħu ħsieb min jinqabad jiddwella kif se naraw fit-kazi li se nitkellmu dwar-hom fl-artiklu li jmiss...

Ikompli fil-ħarga li jmiss